
shrI vishvasArokta baTuka bhairava pa njara stotram

ಶ್ರೀ ವಿಶ್ವಸಾರೋಕ್ತ ಬಟುಕಭೈರವಪಂಜರಸ್ತೋತ್ರಂ

Document Information



Text title : baTukabhairavapanjara

File name : baTukabhairavapanjara.itx

Category : shiva, panjara

Location : doc_shiva

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Description/comments : Vishvasaratantra

Latest update : October 1, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org


ಶ್ರೀ ವಿಶ್ವನಾರೋಕ್ತ ಬಟುಕಭೈರವಪಂಜರಸ್ತೋತ್ರಂ




ಶ್ರೀಗಣೇಶಾಯ ನಮಃ .
ಶ್ರೀಉಮಾಮಹೇಶ್ವರಾಭ್ಯಾಂ ನಮಃ .
ಶ್ರೀಗುರವೈ ನಮಃ .
ಶ್ರೀಭೈರವಾಯ ನಮಃ .
ದೇವ್ಯವಾಚ .
ದೇವದೇವ ಮಹಾದೇವ ಭಕ್ತಾಭೀಷ್ಟಪ್ರದಾಯಕಃ .
ಪೂರ್ವಂ ಮೇ ಸೂಚಿತಂ ನಾಥ ಬ್ರೂಹಿತ್ವಂ ಕೃಪಯಾಧುನಾಂ .. 1..
ಪಂಜರಂ ಬಟುಕಸ್ಯೈವ ಸರ್ವಸಿದ್ಧಿಪ್ರದಾಯಕಂ .
ಸಾಧಕಾನಾಂ ಹಿತಾರ್ಥಾಯ ಪ್ರಕಾಶಂ ಕುರು ಭೈರವ್ .. 2..
ಭೈರವ ಉವಾಚ .
ಶೃಣು ದೇವಿ ಪ್ರವಕ್ಷ್ಯಾಮಿ ಬಟುಕಸ್ಯ ಚ ಪಂಜರಂ .
ಪಂಜರಸ್ಯಾಸ್ಯ ದೇವೇಶಿ ಬೃಹದಾರಣ್ಯಕೋ ಋಷಿಃ .
ಛಂದೋಽನುಷ್ಟುಪ್ ದೇವೇಶಿ ಬಟುಕೋ ನಾಮ ದೇವತಾ .. 3..
ಹ್ರೀಂ ಬೀಜಂ ಬಟುಕಾಯೇತಿ ಶಕ್ತಿಸ್ತು ಪರಿಕೀರ್ತಿತಾ .
ಪ್ರಣವಂ ಕೀಲಕಂ ಪ್ರೋಕ್ತ ಮಾಗಮಜ್ಞೈರ್ವಿನಿಶ್ಚಿತಂ .
ಸರ್ವಾರ್ಥಸಾಧನೇ ದೇವಿ ವಿನಿಯೋಗಃ ಪರಿಕೀರ್ತಿತಃ .. 4..
ಅಸ್ಯ ಶ್ರೀಬಟುಕಭೈರವಪಂಜರಸ್ಯ ಬೃಹದಾರಣ್ಯಕ ಋಷಿಃ .
ಅನುಷ್ಟುಪ್ ಛಂದಃ . ಶ್ರೀ ಬಟುಕ ಭೈರವಃ ದೇವತಾ . ಹ್ರೀಂ ಬೀಜಂ .
ಬಟುಕಾಯೇತಿ ಶಕ್ತಿಃ . ಪ್ರಣವಃ ಕೀಲಕಂ .
ಸರ್ವಾರ್ಥ ಸಾಧನೇ (ಸರ್ವಾಭೀಷ್ಟಸಿದ್ಧ್ಯರ್ಥೇ ಜಪೇ/ಪಾಠೇ) ವಿನಿಯೋಗಃ ..
ಬಟುಕೋವ್ಯಾಚ್ಛರೋದೇಶೇಲಲಾಟೇಭೈರವೇಶ್ವರಃ .
ಕಪೋಲೌಕ್ಷೇತ್ರಪಾಲಶ್ಚಭೂಭಾಗೇಚಾಸಿತಾಂಗಕಃ .. 5..
ಖಟ್ವಾಂಗಧಾರೀನಾಸಾಯಾಂ ನೇತ್ರಯೋರ್ಭೂತನಾಯಕಃ .
ಉದ್ಧೋರ್ಷ್ವೇ(ಷ್ವೇ)ರುರುನಾಥಶ್ಚಾಧರೋಷ್ವೇ(ಷ್ವೇ)ಧನೇಶ್ವರಃ .. 6..
ಚಿಬುಕೇಕುಲನಾಥೋವ್ಯಾನ್ಮಹೇಶೋಮುಖಮಂಡಲೇ .
ಕ್ಷೇತ್ರೇಶೋಕಂಠದೇಶೋವ್ಯಾತ್ಸಂಧಯೋರ್ವಾಸಿನೀಪತಿಃ .. 7..

ಹೃದಯೇಕಾಮನಾಥೋವ್ಯಾತ್ಯಾಮ್ಯಘೋಭುಜಮಂಡಲೇ .
 ಪಾಣೌರಕ್ಷೇನೃಹಾಕಾಲೋಮಾರ್ತಂಡೋಚಾಂಗುಲೀಷುಚ .. 8..
 ಉದರೇಕಾಲಕಾಲೋವ್ಯಾತ್ಯವೃಷ್ಟೋನಾಭಿಮಂಡಲೇ .
 ರಕ್ತಾಕ್ಷೋಲಿಂಗವ್ಯಾತಂಡಕೋಷೇಸುರೇಶ್ವರಃ .. 9..
 ಕಟ್ಯಾಂಶೂಲಭೃತ್ಪಾತುವಸ್ತಿದೇಶೇಅಘಾಂತಕಃ .
 ಘೋರಾಂತಕೋಪಾತುಚೋಧೋರ್ಜಘನೇಶತ್ರುತಾಪನಃ .. 10..
 ಪಾದಯೋಃ ಪಾತುಕಂದಪೋರ್ ಕಲ್ಪಾಂತೋ ಚಾಂಗುಲೀಷು ಚ .
 ಆಕೇಶಾತ್ಪಾದಪರ್ಯಂತಂ ಪಾತುಮಾಂ ಭೈರವೇಶ್ವರಃ .. 11..
 ಪ್ರತೀಚ್ಯಾಂ ಪಾತು ಭೂತೇಶೋ ಯಾಮ್ಯೇ ಬಲಿಹರೋಽವತು .
 ಪ್ರಾಚ್ಯಾಂ ಕಾಲವಿಧಿಃ ಪಾತು ಉದೀಚ್ಯಾಂ ಪ್ರಥಮೇಶ್ವರಃ .. 12..
 ಆಗ್ನೇಯ್ಯಾಂ ಚ ಶಿಖೀ ಪಾತು ನೈರ್ಘೃತ್ಯಾಂ ಪ್ರೇತಯೋಽವತು .
 ವಾಯವ್ಯಾಂ ಪ್ರಾಣದಃ ಪಾತು ಏಶಾನ್ಯಾಮೀಶ್ವರೋಽವತು .. 13..
 ಇತೀದಂ ಪಂಜರಂ ದೇವಿ ಸರ್ವಮಂತ್ರರಹಸ್ಯಕಂ .
 ಪಠನಾತ್ಪಠನಾದ್ಧೇವಿ ಸ್ವಯಂ ಸಿದ್ಧಿಶ್ಚರೋ ಭವೇತ್ .. 14..
 ಪ್ರಾತಃಕಾಲೇ ಪಠೇದ್ಯಸ್ತು ಮುಚ್ಯತೇ ವ್ಯಾಧಿಬಂಧನಾತ್ .
 ಭಾನೌ ಮಧ್ಯೇ ಗತೇ ಯಸ್ತು ಪಠನಾಧ್ಧನವಾನ್ಲವೇತ್ .. 15..
 ಸಾಯಂಕಾಲೇ ಪ್ರಪಠನಾತ್ಸರ್ವಸಿದ್ಧಿಮವಾಪ್ನುಯಾತ್ .
 ಅರ್ಧರಾತ್ರೇ ಪಠೇದ್ಯಸ್ತು ಶ್ರುತಿಸ್ತದ್ಗತ್ಮಾನಸಃ .. 16..
 ಸಾಕ್ಷಾಧೈ ರವರುಪೋಽಸೌ ಜಾಯತೇ ಭುವಿ ಮಾನವಃ .
 ಪಂಜರಂ ಭೂರ್ಜಪತ್ರೇಷು ಚಾಷ್ಟಾಂಗಂಧೇನಲೇಖಯೇತ್ .. 17..
 ಧಾರಯೇತ್ಕರಕಂಠೇಚಬಾಹ್ನೋಶಿರಸಿ ಯಂ ಪುಮಾನ್ .
 ತಸ್ಯಸರ್ವಾರ್ಥಸಿದ್ಧಿಃ ಸ್ಯಾನ್ನಾತ್ರಕಾರ್ಯಾವಿಚಾರಣಾತ್ .. 18..
 ಶತ್ರುದಸ್ಯ ಭಯಂ ನೈವ ನೈವ ಭೂತಾದಿಜಂ ಭಯಂ .
 ಅಸ್ಯಧಾರಣ ಮಾತ್ರೇಣ ಸಾಧಕೋ ಭುವಿ ಜಾಯತೇ .. 19..
 ಅಜ್ಞಾತ್ವಾ ಪಂಜರಂ ದೇವಿ ಅಜ್ಞಾತ್ವಾ ಕೂಟಪಂಜರಂ .
 ನಾಧಿಕಾರೀಭವೇತ್ಸೋಽಪಿ ಅಜಪ್ತ್ವಾ ನರಕಂ ವ್ರಜೇತ್ .
 ತಸ್ಮಾತ್ಪಠೇತ್ಸದಾಭಕ್ತ್ಯಾ ಪಾತಕಾನ್ಮುಚ್ಯತೇ ಧ್ರುವಂ .. 20..
 .. ಇತಿ ಶ್ರೀವಿಶ್ವನಾರೋಕ್ತ ಬಟುಕಭೈರವಪಂಜರಂ ಸಂಪೂರ್ಣಂ ..

Encoded and proofread by Gopal Upadhyay gopal.j.upadhyay at gmail.com

——
shrI vishvasArokta baTuka bhairava pa njara stotram
pdf was typeset on April 28, 2023

——
Please send corrections to sanskrit@cheerful.com

